




**भारतीय नौसेना के जहाजों और अमेरिकी नौसैनिक बेड़े ने अक्टूबर में गोवा के तट से 200 किलोमीटर दूर समुद्र में युद्ध कौशल का अभ्यास किया। दोनों नौसैनियों ने हवाई हमले, हमलों को रोकने, पनडुब्बी मारक युद्ध और पनडुब्बी से पनडुब्बी पर हमले का अभ्यास किया। अमेरिकी बेड़े का नेतृत्व निमित्त श्रेणी का परमाणु शक्ति चालित विमानवाहक पोत यू.एस.एस. रोनाल्ड रेगन कर रहा था। इसमें 80 विमानों और चालक दल के 6,000 सदस्यों की क्षमता है। मालाबार 2008 नामक इस युद्ध अभ्यास का उद्देश्य दोनों देशों की नौसैनियों के बीच संचालन और सहयोग को बढ़ाना था।**



**दो भारतीय किशोरों,** (बाएं से) 20 वर्षीय रिकू सिंह और 19 वर्षीय दिनेश कुमार पटेल को अमेरिका की प्रतिष्ठित बेसबाल टीम पिट्सबर्ग पाइरेट्स ने प्रोफेशनल खिलाड़ियों के रूप में अपनी टीम से संबद्ध किया है। यह टीम विश्व सीरिज में पांच बार चैंपियन रह चुकी है। ये दोनों भारत में आयोजित हुई 'मिलियन डॉलर आर्म' प्रतियोगिता में विजयी रहे थे जिसमें 30 हजार भारतीय युवाओं ने भाग लिया था। क्लब के वाइस प्रेसिडेंट और जनरल मैनेजर नील हॉटिंगटन ने कहा, "हम पटेल की भुजाओं की तकत और सिंह की कदकाटी और क्षमता से प्रभावित हैं।" पटेल वाराणसी के रहने वाले हैं तो सिंह भदोही के। भारत में हुई प्रतियोगिता के बाद दोनों इस साल मई में अमेरिका गए और क्लब के प्रशिक्षकों ने इन्हें प्रशिक्षण दिया।

**अमेरिकन सेंटर** के लिए 'लोगो' (प्रतीक चिह्न) डिजाइन कीजिए और डिजाइन फेलोशिप जीतकर अमेरिका जाने का अवसर हासिल कीजिए! नई दिल्ली स्थित अमेरिकी दूतावास अपने नई दिल्ली और कोलकाता के अमेरिकन सेंटर तथा चेनई, मुंबई और हैदराबाद के कांसुलेट जनरल के लिए भारतीय रचनात्मक समुदाय से 'लोगो' के डिजाइन आमंत्रित करता है। यह लोगो जनता के लिए इन सेंटर की गतिविधियों का प्रतीक होगा। ये सेंटर वक्ताओं, सांस्कृतिक आयोजनों, स्कूलों से संबंधित गतिविधियों, फिल्म प्रदर्शनों तथा शैक्षिक कार्यशालाओं का आयोजन करते हैं। अधिक जानकारी के लिए लॉग ऑन करें: <http://newdelhi.usembassy.gov/amcenterlogo.html>

# समाप्ति गुलदरा



स्पैन अपने पाठकों के प्रति आभार व्यक्त करता है जिन्होंने वर्ष 2009 के स्पैन कैलेंडर के लिए 150 सुझाव भेजे। पुरस्कृत विषय है—“नृत्य माध्यम और सांस्कृतिक विविधिता।” यह विषय विजेताओं के सुझावों के आधार पर चुना गया: अब्राहम जॉशी (कोच्चि), समीर शाह (मुंबई), कल्पना चितरंजन (चेन्नई), राजा अमरेश (बांगलपेट), वर्षा ठाकुर (लखनऊ), रोमा गुप्ता (छत्तीसगढ़), मेहर गाडेकर (पुणे), मधुस्मिता मिश्रा (भुवनेश्वर), रिनि रथ (भुवनेश्वर) तथा मेरी एन दासगुप्ता (कोलकाता)।

**'संपादक के नाम पत्र'** अब स्पैन के नियमित संबंध के रूप में प्रकाशित नहीं होगा। यह प्राप्त पत्रों की संख्या पर निर्भर करेगा। हमें आपके पत्रों की प्रतीक्षा है!

संस्कृत तथा दक्षिण एशियाई धर्मों के 34 वर्षीय विद्वान इलियट मैक्कार्टर भारत आए हुए हैं। वह आधुनिक काल के शुरुआती संस्कृत ग्रंथों पर शोध कर रहे हैं जिनमें कुरुक्षेत्र, हरियाणा को धार्मिक तीर्थ बताया गया है। वह इन ग्रंथों में वर्णित स्थानों, रीति-रिवाजों और कहानियों का प्राचीन स्रोतों तथा अपनी यात्रा के दौरान मिले आधुनिक, मौखिक आख्याओं से संबंध खोज रहे हैं। (नीचे) वह कुरुक्षेत्र के ब्रह्म सरोवर के पास एक पुरोहित से बातचीत कर रहे हैं। मैक्कार्टर ऑस्ट्रियन स्थित यूनिवर्सिटी ऑफ टेक्नोलॉजी डॉक्टरेट डिग्री के लिए अध्ययन कर रहे हैं। भारत में वह फुलब्राइट-हेज फेलोशिप के तहत शोध कार्य कर रहे हैं।

